



शिवालय गाउँपालिका

## स्थानीय राजपत्र

खण्ड : ६

संख्या : ३

२५ माघ २०७९

### भाग-२

शिवालय गाउँपालिका  
गाउँ कार्यपालिकाको कार्यालयको  
सूचना

बालकोष सञ्चालन कार्यविधि, २०७९

#### प्रस्तावना:

बालबालिका सम्बन्धी ऐन, २०७५ को दफा ६३ को उपदफा ५, स्थानिय सरकार संचालन ऐन, २०७४ को दफा १२ (ग) २९, र दफा ७० अनुसार शिवालय गाउँपालिका भित्रका जोखिम अवस्थामा रहेका बालबालिकाहरूको तत्काल संरक्षण, उद्धार र राहत वितरण र पारिवारिक पुनर्स्थापना गर्न तथा बालबालिकाको हक्कहितको संरक्षण र सम्बर्द्धन गर्नका लागि स्थानीय स्तरमा आर्थिक स्रोत सङ्खलन गरी परिचालन गर्न शिवालय गाउँपालिकाले बालकोषको स्थापना वाच्छनीय भएकाले, स्थानीय सरकार सञ्चालन ऐन, २०७४ को दफा ११ को उपदफा ७ ले दिएको अधिकार प्रयोग गरी गाउँ कार्यपालिकाले बालकोष सञ्चालन कार्यविधि, २०७९ बनाएको हो।

#### १. सदृश्यत नाम र प्रारम्भ

- (क) यो कार्यविधिको नाम “बालकोष सञ्चालन कार्यविधि, २०७९” रहेको छ।  
(ख) यो कार्यविधि गाउँपालिकाले स्वीकृत गरेको मिति देखि लागू हुनेछ।

#### २. विषय वा प्रसंगले अर्को अर्थ नलागेमा यस कार्य विधिमा:

- (क) “बालकोष” भन्नाले यस कार्यविधिको दफा (३) बमोजिम स्थापना गरिएको कोष सम्भन्तु पर्दछ।  
(ख) “कार्यालय” भन्नाले शिवालय गाउँपालिकाको कार्यालय र सो शब्दले वडा कार्यालयलाई समेत सम्भन्तु पर्दछ।  
(ग) “जोखिम अवस्थामा रहेका बालबालिका” भन्नाले बालबालिका सम्बन्धी ऐनको दफा (४८) र यस कार्यविधिको दफा (११)मा उल्लेखित बालबालिकालाई सम्भन्तु पर्दछ।  
(घ) “बालकोष सञ्चालक समिति” भन्नाले कार्यविधिको दफा (५) मा उल्लेख गरे बमोजिम गठन भएको समितिलाई सम्भन्तु पर्दछ।  
(ङ) “बालअधिकार समिति” भन्नाले गाउँपालिका स्तरिय बालअधिकार समिति भन्ने सम्भन्तु पर्दछ।

## बालकोष सञ्चालन कार्यविधि २०७८

### ३. बाल कोषको उद्देश्यः

- (क) जोखिम अवस्थामा रहेका बालबालिकाको उद्धार गर्ने,
- (ख) जोखिम अवस्थामा रहेका बालबालिकाहरुलाई राहत उपलब्ध गराउने,
- (ग) जाखिम अवस्थामा रहेका बालबालिकालाई पारिवारिक पुनर्स्थापना गर्ने,
- (घ) जोखिम अवस्थामा रहेका बालबालिकाहरुलाई आवश्यक मनोसामाजिक परामर्श तथा स्वास्थ्य उपचार सहयोग गर्ने,
- (ङ) जोखिम अवस्थामा रहेका बालबालिकाहरुको बालअधिकार संरक्षण र सम्बद्धनको सुनिश्चितता गर्ने,
- (च) बाल विवाह भई जोखिममा परेका बालबालिकाहरुलाई सहयोग गर्ने,
- (छ) बाल श्रमिकमा रहेका वा बालश्रममा जान सक्ने बालबालिकालाई सहयोग गर्ने।

### ४. बाल कोषको स्थापना:

(क) शिवालय गाउँपालिका गाउँ कार्यपालिकाको बैठकबाट स्वीकृत भई जोखिम वा आपतकालिन अवस्थामा रहेका गाउँपालिका भित्रका बालबालिकाको संरक्षण गर्न गाउँपालिका स्तरीय एक बाल कोषको स्थापना गरिनेछ।

(ख) बाल कोषमा देहाय बमोजिमको रकम जम्मा हुनेछ।

- (१) संघिय तथा प्रदेश सरकारबाट प्राप्त हुने रकम,
- (२) शिवालय गाउँपालिकाले बाल कोषमा जम्मा गर्न पठाएको रकम
- (३) विभिन्न संघ-संस्था वा व्यक्तिबाट सहयोग स्वरूप प्राप्त हुने रकम
- (४) कोपलाई अन्य कुनै स्रोतबाट प्राप्त हुने रकम।

### ५. सञ्चालक समितिको गठन तथा सञ्चालन:

(१) गाउँपालिका स्तरीय बाल कोष सञ्चालनको लागि बालबालिका सम्बन्धी ऐन, २०७५ को दफा ६० को उपदफा २ अनुसार गठित गाउँपालिका स्तरीय बाल अधिकार समिति सञ्चालक समितिको रूपमा रहनेछ।

(२) बालकोषको खाता गाउँ कार्यपालिकाको निर्णय अनुसार नेपाल सरकारबाट मान्यता प्राप्त बैकमा खाता खोल्नु पर्नेछ। खाता सञ्चालन गाउँपालिका कार्यालयको प्रमुख प्रशासकीय अधिकृत र आर्थिक प्रशासन शाखा प्रमुखको संयुक्त दस्तखतब सञ्चालनमा हुनेछ।

### ६. बालकोष सञ्चालकका लागि संचालक समितिको काम, कर्तव्य र अधिकारः

- (क) आपतकालिन वा जोखिम अवस्थामा रहेका बालबालिकाहरुको पहिचान गरी तिनीहरुको तत्काल उद्धार गर्ने, राहत वितरण गर्ने वा पारिवारिक पुनर्मिलन गर्ने गराउने।
- (ख) जोखिम अवस्थामा रहेका बालबालिका सम्बन्धी अध्ययन तथा अनुसन्धान गर्ने वा गराउने,
- (ग) स्वीकृत कार्यक्रमको लागि कोष परिचालन गर्ने वा गराउने।
- (घ) सहयोगको आवश्यता र उपलब्ध स्रोतको आधारमा प्रतिव्यक्ति बढिमा रु ५,००० सम्म सामग्री वा नगद सहयोग गर्ने,
- (ङ) गाउँपालिकाबाट बालबालिका सम्बन्धी अन्य कार्यक्रम कार्यपालिकाबाट स्वीकृत कार्यक्रम भएमा स्विकृत कार्यक्रमको निर्देशिका अनुसार सहयोग गर्ने।
- (च) स्विकृत कार्यक्रम प्रभावकारी कार्यान्वयन भए, नभएको तथा सहयोग प्राप्त बालबालिकाको जिवन सुधार प्रगतिको सम्बन्धमा अनुगमन गर्ने,
- (छ) बालबालिकाको सहयोगको लागि विभिन्न निकाय तथा संघ-संस्थासँग समन्वय गर्ने,
- (ज) सहयोग गरिएका बालबालिकाहरुको र सहयोगी संस्थाको विवरण अद्यावधिक गरि राख्ने
- (झ) बालकोषको रकम बढिए गर्न उपयुक्त नीति तथा कार्यक्रम र रचनात्मक कार्यक्रमको तर्जुमा गर्ने,
- (ञ) आपतकालिन अवस्थाका बालबालिकाको संरक्षणका लागि अन्य आवश्यक थप कामहरु गर्ने।

**बालकोष सञ्चालन कार्यविधि २०७८**

- ७. बालकोष संचालन सम्बन्धमा संचालक समितिले देहायका कार्यहरु गर्न हुदैनः**
- (क) बालकोषको रकम हिनामिना वा समितिका कुनै सदस्य वा अन्य कुनै व्यक्तिलाई लगानी गर्ने  
(ख) आपतकालिन अवस्थाका बालबालिकाको हकहित संरक्षण गर्ने कार्यबाहेक अन्य कार्यमा  
कोषको रकम खर्च गर्ने
- ८. सञ्चालक समितिको बैठकः** आपतकालिन अवस्थाका बालबालिकाहरुको संरक्षणको लागि  
गाउँपालिका स्तरीय बाल अधिकार समितिमा परेका निवेदन उपर छलफल र निर्णय गर्ने  
सञ्चालक समितिको बैठक देहाय बमोजिम बस्नेछ ।
- (क) सञ्चालक समितिको बैठक संयोजकले तोकेको मिति, समय र स्थानमा आवश्यक्ता  
अनुसार बस्नेछ ।  
(ख) सञ्चालक समितिको बैठकको अध्यक्षता समितिको संयोजकले गर्नेछ । निजको अनुपस्थितिमा  
जेष्ठ सदस्यले अध्यक्षता गर्नेछ ।  
(ग) सञ्चालक समितिले सहमतिका आधारमा निर्णय गर्नेछ र सहमति नभएमा बहुमतले  
गरेको निर्णय मान्य हुनेछ ।  
(घ) समितिमा तत्काल कायम रहेको पचास प्रतिशतभन्दा बढी सदस्यहरु उपस्थित भएमा  
गणपुरक संख्या पुगेको मानिनेछ ।  
(ङ) सञ्चालक समितिको निर्णय सदस्य-सचिवले प्रमाणित गर्नेछ ।
- ९. सञ्चालक समितिको सम्पर्क स्थानः** गाउँपालिकामा महिला तथा बालबालिका शाखा सम्पर्क  
कार्यालयको रूपमा रहनेछ ।
- १०. लेखा परिक्षणः** बाल कोषको लेखापरिक्षण शिवालय गाउँपालिकाको कार्यालयबाट हुनेछ ।
- ११. आपतकालीन एवं जोखिम अवस्थाका बालबालिका अन्तरगत देहायका बालबालिका पर्दछनः**
- (क) बालबालिका सम्बन्धी ऐन, २०७५ को दफा ४८ मा उल्लेख गरिएका बालबालिकाहरु  
(ख) यौन शोषण, यौन दुरव्यवहार, वेचविखन वा औसार पसारमा परेका,  
(ग) शारीरिक वा मानसिक यातना वा भेदभाव जस्ता दुर्व्यवहारबाट पिडित,  
(घ) अपांगतामा भएका,  
(ङ) दुर्घटनामा परेका वा प्राकृतिक वा विपद्धा परेका,  
(च) हिंसाबाट प्रभावित एवं पिडित भएका,  
(छ) हराएको वा वेवारिसे अवस्थामा फेला परेका,  
(ज) ऋणको कारणले बन्धकमा रहेका वा जबरजस्ती श्रममा लगाई पिडित भएका,  
(झ) बाबु/आमा कारागार वा हिरासतमा रहेको वा कुनै कसुरसँग सम्बन्धित रहेको कारणले  
वेवारिसे भएका,  
(ञ) बाबुआमा वा आफन्तजनको संरक्षणबाट बच्चित भएका,  
(ट) सुस्त मनस्थित भएका,  
(ठ) अपहरण वा शरीर बन्धकमा परेका,  
(ड) सडक बालबालिका,  
(ढ) एच.आई.भि.संकमित तथा प्रभावित भएका,  
(ण) जोखिमपूर्ण श्रममा संलग्न रहेका,  
(त) बाल विवाह गरि विद्यालय छोडेका वा अन्य जोखिममा रहेका  
(थ) बालश्रममा संलग्न र बालश्रममा जानसक्ने अवस्था भएका बालबालिकाहरु  
(द) गाउँपालिका स्तरीय बाल अधिकार समितिले तोकेका अन्य बालबालिका ।  
(न) सञ्चालक समितिले आपतकालिन अवस्थामा रहेका भनि ठम्याएका अन्य बालबालिका

## बालकोष सञ्चालन कार्यविधि २०७८

- १२. सहयोगको लागि निवेदन दिन सम्बन्धी:** कार्यविधिको दफा ११ र बालबालिका सम्बन्धी ऐन, २०७५ को दफा ४८ मा उल्लेख गरिएका बालबालिकाहरुको संरक्षण, उद्धार तथा राहतको लागि आफ्नो परिचय खुल्ने गरी शिवालय गाउँपालिका अन्तर्गत महिला तथा बालबालिका शाखा वडा कार्यालय वा बाल अधिकार समितिको कार्यालयमा सम्बन्धित वडामा बसोबास गर्ने जुनसुकै सरोकारवाला/व्यक्तिले सम्पर्क कार्यालयमा बालबालिकाको विस्तृत विवरण खुल्ने गरी निवेदन दिन सम्बन्धी ।
- १३. सहयोग दिने प्रक्रिया:** प्राप्त निवेदनको आधारमा गाउँपालिका स्तरीय बाल अधिकार समिति र वडा बाल अधिकार समितिले प्राथमिकताको आधारमा सहयोगको लागि निर्णय गरि सहयोग प्रदान गर्नेछ तत्काल आवश्यकता रहेका बालबालिकाहरुलाई सहयोग गर्नुपर्ने अवस्थामा बालबालिकाहरुलाई तत्काल बालकोषको खाताबाट सहयोग प्रदान गरिनेछ र प्रदान गरेको सहयोगलाई आगामि दिनको पहिलो बैठकबाट सहयोग गरिएको रकमलाई समितिको निर्णयबाट अनुमोदन गर्नु पर्नेछ ।
- १४. प्रगति प्रतिवेदन:** गाउँपालिका स्तरीय बाल अधिकार समिति र वडा बालसंरक्षण समितिले बालकोषबाट सहयोग गरेका बालबालिकाहरुको विवरण, बाल कोषको आय व्यय विवरण सहितको विस्तृत प्रतिवेदन तयार गरि वार्षिक कार्यप्रगति विवरण गाउँपालिका तथा सम्बन्धित वडा कार्यालयहरुमा एक/एक प्रति पेश गर्नु पर्ने छ ।
- १५. कोषको रकम फ्रिज नहुने:** प्रचलित कानूनमा जुनसुकै कुरा लेखिएको भएता पनि कोषको रकम खर्च नभए आर्थिक वर्षको अन्त्यमा बाँकी रहेमा त्यस्तो रकम फ्रिज हुने छैन ।
- १६. अन्य खर्च:** कोषको सञ्चालक समितिले आवश्यक ठानेका मसलन्द खर्च तथा बालउद्धार गर्ने क्रममा हुने यातायात वापत खर्च गर्न सम्भेष्ट ।
- १७. कार्यविधिको संशोधन वा खारेज:** यस कार्यविधिमा कुनै दफा संशोधन वा खारेज गर्न आवश्यक भएमा सञ्चालक समितिको सिफारिसमा कार्यपालिकाले संशोधन वा खारेज गर्न सम्भेष्ट ।
- १८. कोष खारेज हुन सम्बन्धी अवस्था:** कुनै कारणबाट कोष सञ्चालन गर्न आवश्यक नभएमा प्रयोग्यत कारणहरु सहित सञ्चालक समितिको सिफारिसमा गाउँ कार्यपालिकाले बालकोष खारेज गर्न सम्भेष्ट र कोष खारेज भएमा कोषमा रहेको रकम गाउँपालिका स्तरीय बाल अधिकार समिति र बाल संरक्षण समितिको अगुवाईमा बालहितकारी कार्यक्रम सञ्चालन गर्न सकिनेछ ।

**आज्ञाले:**

दल बहादुर बाँठा  
निमित्त प्रमुख प्रशासकी अधिकृत